



Kunngerðablaðið A

2014

Givið út 11. apríl 2014

Nr. 19

7. apríl 2014

Lögtingslóg um heimatænastu, eldrarökt v.m.

Samsvarandi samtykt Lögtingsins staðfestir og kunnger lögmaður hesa lögtingslóg:

Endamál

§ 1. Endamálið við hesi lóg er at veita borgarum við tørvi á hjálp eina samskipaða heildartænastu.

Stk. 2. Endamálið við heildartænastuni er:

- at fyribygja sjúku,
- at stimbra sálarligu og likamligu heilsu og trivna borgarans,
- at endurmenna mistan førleika,
- at stimbra móguleika hins einstaka at klára seg sjálfvan,
- at veita rökt og umsorgan.

Stk. 3. Hjálpin skal taka atlit til törv, trivnað, fortreytir og sjálvsavgerðarrætt borgarans, og skal í størst móguligan mun verða veitt í samráð og í samstarvi við hin einstaka og í øðrum lagi við tey avvarðandi, við samtykki frá tí einstaka.

Tænastur, skipanir og tilboð

§ 2. Kommunurnar hava ábyrgdina av virkseminum eftir hesi lóg.

§ 3. Kommunurnar skulu tryggja, at borgarar, sum hava törv á persónligari hjálp, rökt og stuðli, sambært lógini fáa neyðugu hjálpina.

Stk. 2. Kommunurnar kunnu liva upp til sína skyldu sambært stk. 1 við at keypa tænastur frá øðrum kommunalum samstørvum, áhugafelögum ella privatum veitarum.

Stk. 3. Landsstýrismaðurin ásetir nærri reglur um góðkenning og treytir í sambandi við keyp av tænastum sambært stk. 2.

§ 4. Kommunurnar samskipa tænastur, skipanir og tilboð eftir hesi lóg.

Stk. 2. Samskipanin verður framd soleiðis, at törvsmeting, tænastur heima, á bústøðum og aðrar tænastur eftir hesi lóg eru undir sama myndugleika.

§ 5. Kommunurnar taka avgerð um tilboð og tænastur eftir hesi lóg.

Stk. 2. Avgerðirnar skulu vera grundaðar á fakliga törvsmeting.

Stk. 3. Avgerðir um tænastur og tilboð sambært hesi lóg skulu tryggja, at borgarin við størsta tørvi á persónligari hjálp, rökt ella stuðli fær í boði eitt samskipað heildartilboð.

Stk. 4. Landsstýrismaðurin ásetir í samráð við kommunurnar nærri reglur um törvsmeting og avgerðir sambært hesi lóg, umframt reglur um handfaring av markamótum til aðra löggávu.

Stk. 5. Til at taka avgerðir um handfaring av markamótum í mun til aðra löggávu, verður sett ein trimannanenvd. Kommunurnar velja ein lim, landsstýrismaðurin velur ein lim og læknafelegið velur ein lim.

§ 6. Kommunurnar skulu tryggja, at borgarar í størst móguligan mun hava móguleika at verða hoyrdir, tá týðandi umskipanir, bygnaðarbroytingar o.t. verða framdar, sum hava ávirkan á tænastuna í økinum.

Stk. 2. Kommunurnar kunnu seta á stovn eldraráð í økinum, sum verða tikin við upp á ráð, tá avgerðir og umskipanir innan økið skulu fremjast.

§ 7. Kommunurnar skulu veita borgarum og avvarðandi teirra kunning og vegleiðing um, hvørji tilboð og tænastur kommunurnar veita sambært hesi lóg.

Stk. 2. Kommunurnar hava skyldu at savna saman og lata øðrum myndugleikum hagtøl um tænastur sambært hesi lóg.

§ 8. Persónar, ið útinna tænastu sambært hesi lóg, skulu boða kommununum frá, tá hesi í yrki sínum fáa kunnleika um viðurskifti, ið geva gruna um, at törvur er á persónligari hjálp, rökt ella stuðli, ella tá borgarin á annan hátt livir undir ónøktandi korum.

Stk. 2. Læknar skulu boða kommununum frá, tá teir í yrki sínum fáa kunnleika um viðurskifti hjá borgara, ið geva gruna um, at viðkomandi hevur törv á hjálp ella stuðli sambært hesi lóg.

Tilboð til heimabúgvandi

§ 9. Kommunurnar veita eftir tørvi øllum heima-
búgvandi borgarum í økinum heimatænastu í styttri
ella longri tíðarskeið.

Stk. 2. Heimatænastan er tænasta, sum fevnir um:

- 1) Heimahjálp.
- 2) Heimasjúkrarøkt.

Stk. 3. Heimahjálp verður veitt borgarum, sum
hava tørv á persónligari hjálpi, røkt ella stuðli.

Stk. 4. Heimasjúkrarøkt fevnir um sjúkufyri-
byrging, sjúkrarøkt, endurmenning, uppsøkjandi
arbeiði og almenna heilsuvegleiðing.

Stk. 5. Landsstýrismaðurin kann í samráð við
kommunurnar áseta nærri reglur um, hvussu heima-
tænastan verður umsitin.

§ 10. Kommunurnar veita heimabúgvandi fólka-
pensjónistum tænastr, ið kunnu stimbra líkamliga,
sálarliga og sosialt soleiðis, at pensjónisturin kann
búgva í egnum heimi sum longst.

Stk. 2. Tænasturnar kunnu fevna um dagtilhald,
ergoterapi, fysioterapi, endurvenjing, fyrirbyrgjandi
venjing, viðlíkahaldsvenjing, dagtilboð, mattæn-
astu, umlætting, koyritænastu, vegleiðing o.s.fr.

§ 11. Kommunurnar skulu bjóða øllum borgar-
um, sum eru vorðnir 75 ár, fyrirbyrgjandi heima-
vitjan.

Stk. 2. Heimavitjanirnar verða lagdar til rættis
eftir tørvinum í økinum. Í minsta lagi skulu kom-
munurnar bjóða eina fyrirbyrgjandi heimavitjan um
árið.

Stk. 3. Kommunurnar kunnu víkja frá stk. 1 og 2,
um talan er um borgara, sum fær aðra tænastru sam-
bært hesi lóg.

§ 12. Kommunurnar kunnu taka avgerð um at
veita fólki samsýning, sum átaka sær at ansa fólka-
pensjónisti heima, sum hefur tørv á støðugari røkt
og hjáveru.

Stk. 2. Áðrenn kommunurnar rinda borgaranum
samsýning sambært stk. 1, skal fráboðan sendast
Almannaverkinum.

Stk. 3. Kommunurnar kunnu biðja aðrar myndug-
leikar um upplýsingar viðv. ansara og ansaða, sum
eru neyðugar fyri at umsita skipanina.

Stk. 4. Kommunurnar hava frá 1. januar 2015
ábyrgdina fyri teimum borgarum, sum fáa sam-
sýning sambært “løgtingslóg um samsýning fyri at
ansa eldri og óhjálpnar heima”.

Stk. 5. Landsstýrismaðurin ásetur í samráð við
kommunurnar nærri reglur fyri, hvussu skipanin
verður umsitin.

Bústaðir

§ 13. Kommunurnar kunnu seta á stovn bústaðir
til fólkapensjónistar eftir hesi lóg.

Stk. 2. Bústaðir kunnu fevna um:

- 1) Røktarheim.
- 2) Eldrasambýli.

- 3) Eldraíbúðir.
- 4) Umlættingarpláss.
- 5) Samdøgursendurvenjingarpláss.

§ 14. Røktarheim og eldrasambýli eru bústaðir, ið
hýsa fólkapensjónistum við ellisbreki ella varandi
sjúku, og sum hava tørv á hjálpi ella røkt alt sam-
døgrið.

Stk. 2. Í serligum føri kann røktarheim ella eldra-
sambýli eisini hýsa øðrum røktarkrevjandi persóni
enn fólkapensjónisti.

Stk. 3. Kommunurnar skulu boða Almannaverki-
num frá, tá fólkapensjónistur fær bústað sambært
stk. 1.

§ 15. Á hvørjum røktarheimi og eldrasambýli
verður valt eitt samstarvsráð, sum hefur til enda-
máls at tryggja samstarvið millum búfólk, av-
varðandi og heimið.

Stk. 2. Samstarvsráðið kann ráðgeva og vegleiða
leiðsluni á røktarheiminum ella eldrasambýlinum
og skipa fyri tiltøkum, sum kunnu gera gerandis-
dagin hjá búfólkunum meiri virknan bæði á heimi-
num og í nærumhvørvinum.

Stk. 3. Ráðið verður mannað við einum búfólki,
einum umboði fyri avvarðandi og einum starvs-
fólki.

Stk. 4. Samstarvsráðið skipar seg sjálv, og ger
innanhygis starvsskipan.

§ 16. Fyrsta rætt til upptøku sambært § 14 hava
borgarar í kommunala samstarvsøkinum, sum hava
størstan tørv á røkt ella hjálpi alt samdøgrið.

Stk. 2. Samstarvsøki kunnu veita borgarum úr
øðrum økjum bústað, um pláss er tøkt, og borgarin
annars lýkur treytirnar fyri upptøku.

Fígging

§ 17. Kommunurnar bera allan kostnaðin av virk-
seminum sambært hesi lóg.

Stk. 2. Um kommunurnar nýta heimildina í § 3,
stk. 2, skal skrivlig avtala gerast um gjaldið, áðrenn
tænastan verður veitt.

§ 18. Kommunurnar kunnu krevja gjald frá borg-
aranum fyri tænastru og tilboð, sum verða veitt
sambært hesi lóg. Gjald verður tó ikki tikið fyri
heimasjúkrarøkt.

Stk. 2. Landsstýrismaðurin ásetir í samráð við
kommunurnar nærri reglur um gjald eftir stk. 1, 1.
pkt.

Eftirlit og kæra

§ 19. Kommunurnar hava eftirlit við bústøðum,
tænastru og tilboðum eftir hesi lóg.

Stk. 2. Kommunan kann steðga virksemini og tæna-
stru sambært hesi lóg, um krøvini í lógini ikki
verða hildin.

Stk. 3. Landsstýrismaðurin kann áseta nærri reg-
lur um eftirlit.

§ 20. Avgerðir um tænarur sambært hesi lóg kunnu kærast til kærunevndina í Almanna- og heilsumálum.

Stk. 2. Kærast skal innan 4 vikur eftir, at kærarin hevur fingið skrivliga fráboðan um avgerðina.

Gildiskoma

§ 21. Henda lóg kemur í gildi 1. januar 2015.

Stk. 2. 1. januar 2015 fer lögtingslóg nr. 111 frá 20. desember 2002 um eldrarøkt í Sandoyinni,

lögtingslóg nr. 64 frá 5. juni 1984 um samsýning fyri at ansa eldri og óhjálpmum heima, lögtingslóg nr. 46 frá 9. mai 2005 um stuðul til umsorgararbeiði og lögtingslóg nr. 88 frá 6. juni 1997 um heimasjúkrasystratænastu úr gildi.

§ 22. Henda lögtingslóg skal endurskoðast 5 ár eftir, at lógin er sett í gildi. Hetta fyri at meta um, hvørt lógin virkar eftir ætlan, ella um broytingar skulu gerast í skipanini.

Tórshavn, 7. apríl 2014

Kaj Leo Holm Johannesen (sign.)
løgmaður